



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

====000====

ກະຊວງສຶກສາທິການ ແລະ ກິລາ  
ຄະນະກຳມາທິການແຫ່ງຊາດ  
ເພື່ອການພັດທະນາຊັບພະຍາກອນມະນຸດ

10907  
ເລກທີ /ສສກ.ຄຊພຊ  
ນະຄອນຫຼວງວຽງຈັນ, ວັນທີ

14 MAR 2014

### ຂໍ້ຕົກລົງ

ວ່າດ້ວຍການແບ່ງໜ້າທີ່ຄວາມຮັບຜິດຊອບ ຂອງຄະນະກຳມາທິການແຫ່ງຊາດ  
ເພື່ອການພັດທະນາຊັບພະຍາກອນມະນຸດ

- ອີງຕາມ ດຳລັດຂອງນາຍົກລັດຖະມົນຕີວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງສຶກສາທິການ ແລະ ກິລາ ສະບັບເລກທີ 282/ນຍ, ລົງວັນທີ 07 ກັນຍາ 2011.
- ອີງຕາມ ດຳລັດຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຄະນະກຳມາທິການແຫ່ງຊາດເພື່ອການພັດທະນາຊັບພະຍາກອນມະນຸດ ສະບັບເລກທີ 315/ນຍ, ລົງວັນທີ 22 ພະຈິກ 2013.

ລັດຖະມົນຕີວ່າການກະຊວງສຶກສາທິການ ແລະ ກິລາ,  
ປະທານຄະນະກຳມາທິການແຫ່ງຊາດ ເພື່ອການພັດທະນາຊັບພະຍາກອນມະນຸດ ຕົກລົງ:

ມາດຕາ 1. ຄະນະກຳມາທິການທຸກທ່ານ ມີພາລະ ບົດບາດ ໜ້າທີ່ ແລະ ຄວາມຮັບຜິດຊອບຮ່ວມກັນ ຕາມທີ່ໄດ້ກຳນົດໄວ້ໃນດຳລັດຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຄະນະກຳມາທິການແຫ່ງຊາດເພື່ອການພັດທະນາຊັບພະຍາກອນມະນຸດ ສະບັບເລກທີ 315/ນຍ, ລົງວັນທີ 22 ພະຈິກ 2013; ນອກຈາກນັ້ນ ຍັງແບ່ງໜ້າທີ່ຄວາມຮັບຜິດຊອບໃຫ້ຄະນະກຳມາທິການແຕ່ລະທ່ານລົງເລິກຕື່ມ ດັ່ງນີ້:

1. ທ່ານ ດຣ ພັນຄຳ ວິພາວັນ ລັດຖະມົນຕີວ່າການກະຊວງສຶກສາທິການ ແລະ ກິລາ, ປະທານຄະນະກຳມາທິການແຫ່ງຊາດ ຄຊພຊ, ຮັບຜິດຊອບຊຶ້ນຳລວມ.
2. ທ່ານ ສິມດີ ດວງດີ ລັດຖະມົນຕີວ່າການ ກະຊວງແຜນການ ແລະ ການລົງທຶນ, ຮອງປະທານ ຄຊພຊ, ຮັບຜິດຊອບຊຶ້ນຳລົງເລິກໃນການສ້າງແຜນງົບປະມານການຈັດຕັ້ງປະຕິບັດ, ຊຸກຍູ້, ຕິດຕາມ ແລະ ປະເມີນຜົນດ້ານວຽກງານການວາງແຜນງົບປະມານການພັດທະນາຊັບພະຍາກອນມະນຸດ.
3. ທ່ານ ດຣ. ອ່ອນແກ້ວ ພິມມະກອນ ຮອງຫົວໜ້າຄະນະຈັດຕັ້ງສູນກາງພັກ, ຮອງປະທານ ຄຊພຊ, ຮັບຜິດຊອບຊຶ້ນຳໃນການສ້າງແຜນຈັດຕັ້ງປະຕິບັດ, ຊຸກຍູ້, ຕິດຕາມ ແລະ ປະເມີນຜົນດ້ານການບຳລຸງຢົກລະດັບພະນັກງານຂັ້ນສູນກາງຄຸ້ມຄອງ.
4. ທ່ານ ດຣ. ຊິມພູ ດວງສະຫວັນ ຮອງປະທານກຳມາທິການວັດທະນະທຳ-ສັງຄົມ ສະພາແຫ່ງຊາດ, ຮອງປະທານ ຄຊພຊ, ຮັບຜິດຊອບຊຶ້ນຳລົງເລິກ ດ້ານການຕິດຕາມ, ປະເມີນຜົນການຈັດຕັ້ງ

ປະຕິບັດຍຸດທະສາດ, ແຜນປະຕິບັດງານ, ແຜນການ ແລະ ໂຄງການພັດທະນາ ຊັບພະຍາ ກອນມະນຸດ.

5. ທ່ານ ນ. ແສງເດືອນ ຫຼ້າຈັນທະບູນ ລັດຖະມົນຕີຊ່ວຍວ່າການ ກະຊວງສຶກສາທິການ ແລະ ກິລາ, ກຳມະການ ຄຊພຊ, ຮັບຜິດຊອບຊ່ວຍວຽກປະທານ ລົງເລິກໃນການຊີ້ນຳ ກອງເລຂາ ຄຊພຊ ແລະ ວຽກງານອື່ນໆ ເພື່ອສ້າງແຜນການພັດທະນາຊັບພະຍາກອນມະນຸດແຫ່ງຊາດເປັນ ແຕ່ລະໄລຍະ.
6. ທ່ານ ດຣ. ຄຳລຽນ ພິນເສນາ ລັດຖະມົນຕີຊ່ວຍວ່າການ ກະຊວງແຜນການ ແລະ ການລົງທຶນ, ກຳມະການ ຄຊພຊ, ຮັບຜິດຊອບຊີ້ນຳ ການຈັດສັນແຜນພັດທະນາຊັບພະຍາກອນມະນຸດເຂົ້າ ໃນແຜນພັດທະນາເສດຖະກິດ-ສັງຄົມໃນແຕ່ລະໄລຍະ, ຈັດສັນງົບປະມານລົງທຶນ ເຂົ້າໃນການພັດທະນາ ແລະ ກໍ່ສ້າງຊັບພະຍາກອນມະນຸດຕາມແນວທາງນະໂຍ ບາຍຂອງພັກ, ປະສານງານກັບຜູ້ໃຫ້ທຶນຕ່າງໆ.
7. ທ່ານ ສັນຕິພາບ ພິມວິຫານ ລັດຖະມົນຕີຊ່ວຍວ່າການ ກະຊວງການເງິນ, ກຳມະການ ຄຊພຊ, ຮັບຜິດຊອບ ການຈັດສັນງົບປະມານເຂົ້າໃສ່ວຽກງານພັດທະນາຊັບພະຍາກອນມະນຸດ ແລະ ຮັບປະກັນການສະໜອງງົບປະມານໃນແຕ່ລະປີ, ແຕ່ລະໄລຍະ ໃຫ້ໄປຕາມການ ທີ່ລັດຖະບານ ແລະ ສະພາແຫ່ງຊາດໄດ້ຮັບຮອງເອົາ.
8. ທ່ານ ຄຳມຸນ ວິພິງໄຊ ລັດຖະມົນຕີຊ່ວຍວ່າການ ກະຊວງພາຍໃນ, ກຳມະການ ຄຊພຊ, ຮັບຜິດຊອບ ຊີ້ນຳ ແລະ ກຳນົດລະບຽບຫຼັກການໃນການຝຶກອົບຮົມ ແລະ ພັດທະນາ; ສັງ ລວມບັນດາແຜນການກໍ່ສ້າງ ແລະ ຝຶກອົບຮົມພະນັກງານ-ລັດຖະກອນ ໃນກົງຈັກ ຂອງບັນດາກະຊວງ-ອົງການ ແລະ ທ້ອງຖິ່ນ, ພ້ອມທັງຊຸກຍູ້ ແລະ ຕິດຕາມ ການຈັດຕັ້ງປະຕິບັດ.
9. ທ່ານ ດຣ. ນ. ສຸນທອນ ໄຊຍະຈັກ ລັດຖະມົນຕີຊ່ວຍວ່າການ ກະຊວງການຕ່າງປະເທດ, ກຳມະການ ຄຊພຊ, ຮັບຜິດ ຊອບຊີ້ນຳການກຳນົດນະໂຍບາຍໃນການຮ່ວມມືກັບຕ່າງປະເທດ ເພື່ອສ້າງບຸກຄະ ລາກອນໃຫ້ແກ່ ສປປ ລາວ ໃຫ້ສາມາດເຊື່ອມໂຍງກັບພາກພື້ນ ແລະ ສາກົນ, ລະດົມ ແລະ ຊອກແຫຼ່ງທຶນສະໜັບສະໜູນການກໍ່ສ້າງຊັບພະຍາກອນມະນຸດ.
10. ທ່ານ ນາງ ໃບຄຳ ຂັດຕິຍະ ລັດຖະມົນຕີຊ່ວຍວ່າການ ກະຊວງແຮງງານ ແລະ ສະຫວັດດີການສັງຄົມ, ກຳມະ ການ ຄຊພຊ, ຮັບຜິດຊອບຊີ້ນຳວຽກງານໃນຂົງເຂດແຮງງານ ແລະ ສະຫວັດດີ ການ-ສັງຄົມ ໃນການສ້າງແຜນຈັດຕັ້ງປະຕິບັດ (ຊຸກຍູ້, ຕິດຕາມ, ປະເມີນ) ; ການຈັດຕັ້ງປະຕິບັດ ການພັດທະນາກຳລັງແຮງງານ ແລະ ສະຫວັດດີການສັງຄົມ.
11. ທ່ານ ປົວເງິນ ຊາພຸວົງ ລັດຖະມົນຕີຊ່ວຍວ່າການກະຊວງຖະແຫຼງຂ່າວວັດທະນາທຳ ແລະ ທ່ອງທ່ຽວ, ກຳມະການ ຄຊພຊ, ຮັບຜິດຊອບຊີ້ນຳ ໃນການສ້າງແຜນຈັດຕັ້ງປະຕິບັດ, ຕິດ ຕາມ, ປະເມີນຜົນດ້ານການພັດທະນາຊັບພະຍາກອນມະນຸດ ໃນການສຶກສາ ອົບຮົມ ໂຄສະນາເຜີຍແຜ່ວຽກງານພັດທະນາຊັບພະຍາກອນມະນຸດ ໃຫ້ຕິດ ພັນກັບການປົກປັກ ຮັກສາວັດທະນະທຳຂອງຊາດ ແລະ ການພັດທະນາຄວາມ ສີວິໄລທາງດ້ານຈິດໃຈ.
12. ທ່ານ ຮສ.ດຣ. ສິມອິກ ກິ່ງສະດາ ລັດຖະມົນຕີຊ່ວຍວ່າການ ກະຊວງສາທາລະນະສຸກ, ກຳມະການ ຄຊພຊ, ຮັບ ຜິດຊອບຊີ້ນຳການຂຶ້ນແຜນ, ການສ້າງແຜນຈັດຕັ້ງປະຕິບັດ, ຕິດຕາມ, ປະເມີນ ຜົນ ດ້ານການພັດທະນາຊັບພະຍາກອນມະນຸດທາງດ້ານສຸຂະພາບ ພາລະນາໄມ ຊຶ່ງຕິດພັນກັບການໂພຊະນາການ ແລະ ການຮັກສາສຸຂະພາບ.



13. ທ່ານ ບຸນສະຫວາດ ບຸບຜາ ລັດຖະມົນຕີຊ່ວຍວ່າການ ກະຊວງຍຸຕິທຳ, ກຳມະການ ຄຊພຊ, ຮັບຜິດຊອບຊີ້ນຳ ການຂຶ້ນແຜນ, ການສ້າງແຜນຈັດຕັ້ງປະຕິບັດ, ຊຸກຍູ້, ຕິດຕາມ, ປະເມີນຜົນ ດ້ານການພັດທະນາຊັບພະຍາກອນມະນຸດ ແນໃສ່ຮັບປະກັນດ້ານສິດທິມະນຸດ ແລະ ຄວາມເປັນທຳໃນສັງຄົມ ຕາມທີ່ໄດ້ບັນຍັດໄວ້ໃນລັດຖະທຳມະນູນ ແລະ ກົດໝາຍ.
14. ທ່ານ ດຣ. ເພັດ ພິມພິພັກ ລັດຖະມົນຕີຊ່ວຍວ່າການ ກະຊວງກະສິກຳ ແລະ ປ່າໄມ້, ກຳມະການ ຄຊພຊ, ຮັບຜິດຊອບຊີ້ນຳການຂຶ້ນແຜນ, ການສ້າງແຜນຈັດຕັ້ງປະຕິບັດ, ຊຸກຍູ້, ຕິດຕາມ, ປະເມີນຜົນດ້ານການພັດທະນາຊັບພະຍາກອນມະນຸດ ໃນຂົງເຂດກະສິກຳ ໃຫ້ ກົມກຽວກັບຂະແໜງການອື່ນ ແລະ ມີກຳລັງແຮງງານໃນຂົງເຂດກະສິກຳ ທີ່ ຮັບປະກັນການພັດທະນາແບບຍືນຍົງ.
15. ທ່ານ ນ. ເຂັມມະນີ ພິນເສນາ ລັດຖະມົນຕີຊ່ວຍວ່າການ ກະຊວງອຸດສະຫະກຳ ແລະ ການຄ້າ, ກຳມະການ ຄຊພຊ, ຮັບຜິດຊອບຊີ້ນຳການຂຶ້ນແຜນ, ການສ້າງແຜນຈັດຕັ້ງ ປະຕິບັດ, ຊຸກຍູ້, ຕິດຕາມ, ປະເມີນຜົນດ້ານການພັດທະນາຊັບພະຍາກອນມະນຸດໃນໂຂງເຂດອຸດ ສາຫະກຳ-ການຄ້າ ໃຫ້ກົມກຽວ ສອດຄ່ອງກັບຂະແໜງການອື່ນ ທັງຮັບປະກັນກາ ນພັດທະນາແບບຍືນຍົງ ແລະ ເຊື່ອມໂຍງກັບພາກພື້ນ ແລະ ສາກົນ.
16. ທ່ານ ພິຈວ ວິໄລ ຫຼ້າຄຳຟອງ ຮອງຫົວໜ້າກົມໃຫຍ່ການເມືອງກອງທັບ ກະຊວງປ້ອງກັນປະເທດ, ກຳມະການ ຄຊພຊ, ຮັບຜິດຊອບຊີ້ນຳ ການຂຶ້ນແຜນຄວາມຕ້ອງການ, ການສ້າງແຜນຈັດຕັ້ງ ປະຕິບັດ, ຊຸກຍູ້, ຕິດຕາມ, ປະເມີນຜົນດ້ານການພັດທະນາຊັບພະຍາກອນ ມະນຸດ ໃຫ້ຕິດພັນກັບວຽກງານການສຶກສາປ້ອງກັນຊາດ.
17. ທ່ານ ພິຈວ ສິມແກ້ວ ສີລາວົງ ລັດຖະມົນຕີຊ່ວຍວ່າການ ກະຊວງປ້ອງກັນຄວາມສະຫງົບ, ກຳມະການ ຄຊພຊ, ຮັບຜິດຊອບຊີ້ນຳ ການຂຶ້ນແຜນຄວາມຕ້ອງການ ແລະ ຕິດຕາມ, ກວດກາ ການ ພັດທະນາຊັບພະຍາກອນມະນຸດ ໃຫ້ຕິດພັນກັບວຽກງານການສຶກສາ ປ້ອງກັນ ຄວາມສະຫງົບ.
18. ທ່ານ ຮສ. ສະມຸດທອງ ສິມພານິດ ຮອງຫົວໜ້າສະຖາບັນການເມືອງ-ການປົກຄອງແຫ່ງຊາດ, ກຳມະການ ຄຊພຊ, ຮັບຜິດຊອບຊີ້ນຳການວາງແຜນຍົກລະດັບ ດ້ານທິດສະດີການເມືອງ ການປົກຄອງ ໃນໄລຍະສັ້ນ ແລະ ໄລຍະຍາວຂອງພະນັກງານການນຳ ຂຶ້ນຕ່າງໆຂອງພັກ-ລັດ ແລະ ອົງການຈັດຕັ້ງມະຫາຊົນ.
19. ທ່ານ ນາງ ຄຳຈັນ ພິມແສງສະຫວັນ ຮອງປະທານ ສູນກາງສະຫະພັນແມ່ຍິງລາວ, ກຳມະການ ຄຊພຊ, ຮັບຜິດຊອບ ຊີ້ນຳການຂຶ້ນແຜນ, ການສ້າງແຜນຈັດຕັ້ງປະຕິບັດ, ຊຸກຍູ້, ຕິດຕາມ ແລະ ປະເມີນ ຜົນດ້ານການພັດທະນາຊັບພະຍາກອນມະນຸດ ໃນຄວາມກ້າວໜ້າຂອງແມ່ຍິງ ແລະ ສິດທິຂອງເດັກ.
20. ທ່ານ ສີສະຫວາດ ທິຣະວົງ ປະທານສະພາການຄ້າ ແລະ ອຸດສາຫະກຳແຫ່ງຊາດລາວ, ກຳມະການ ຄຊພຊ, ຮັບຜິດຊອບຊ່ວຍ ແລະ ປະສານງານກັບພາກທຸລະກິດພາຍໃນ ແລະ ຕ່າງປະເທດ ເພື່ອສຶກສາຄວາມເປັນໄປໄດ້ ແລະ ລົງທຶນໃສ່ວຽກງານການພັດທະນາຊັບພະ ຍາກອນມະນຸດ, ມີສ່ວນຮ່ວມໃນການຄົ້ນຄວ້າ ວາງແຜນການກໍ່ສ້າງ-ພັດທະນາ ຊັບພະຍາກອນມະນຸດ ໃນຂົງເຂດເສດຖະກິດຮ່ວມກັບພາກລັດ.
21. ທ່ານ ດຣ. ບຸນປັນ ໄຊມິນຕຣີ ຮັກສາການຫົວໜ້າກົມແຜນການ ສສກ, ກຳມະການ ຄຊພຊ, ຮັບຜິດຊອບນຳພາ ການຈັດຕັ້ງປະຕິບັດວຽກງານຂອງກອງເລຂາ ຄຊພຊ.

ມາດຕາ 2. ໃຫ້ບັນດາທ່ານ ທີ່ຖືກແຕ່ງຕັ້ງ ແລະ ຮັບມອບໝາຍໜ້າທີ່ ຈຶ່ງຮັບຮູ້ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ໄດ້ຮັບຜົນດີ ພ້ອມທັງມີໜ້າທີ່ ແລະ ຂອບເຂດສິດຕາມຄວາມຮັບຜິດຊອບທີ່ກຳນົດໄວ້ໃນມາດຕາ 3 ແລະ ມາດຕາ 4 ຂອງດຳລັດສະບັບ ເລກທີ 315/ນຍ, ລົງວັນທີ 22 ພະຈິກ 2013.

ມາດຕາ 3: ໃຫ້ແຕ່ລະກະຊວງ ແລະ ອົງການທຽບເທົ່າກະຊວງ ແຕ່ງຕັ້ງຄະນະປະສານງານກ່ຽວກັບວຽກງານການພັດທະນາ ຊັບພະຍາກອນມະນຸດ ຢູ່ໃນອົງກອນຂອງຕົນ ຊຶ່ງປະກອບດ້ວຍ ຫົວໜ້າກົມ ຫຼື ຮອງກົມທີ່ເຮັດວຽກຕິດພັນກັບການພັດທະນາ ຊັບພະຍາກອນມະນຸດ ພ້ອມດ້ວຍຫົວໜ້າພະແນກ ແລະ ພະນັກງານວິຊາການຈຳນວນໜຶ່ງເພື່ອ ຊ່ວຍວຽກບັນດາສະມາຊິກ ຄຸຊພຊ, ເຂົ້າຮ່ວມກອງປະຊຸມລະດັບວິຊາການ ແລະ ປະສານງານໂດຍກົງກັບກອງເລຂາ ຄຸຊພຊ.

ມາດຕາ 4: ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ລັດຖະມົນຕີວ່າການກະຊວງສຶກສາທິການ ແລະ ກິລາ,  
ປະທານຄະນະກຳມາທິການແຫ່ງຊາດເພື່ອການພັດທະນາຊັບພະຍາກອນມະນຸດ



ດຣ.ພັນຄຳ ວິພາວັນ